



धर्मप्रांतीय उपासना आयोग, वसई

ख्रिस्तजयंती २०२०

श्रद्धावंतांच्या प्रार्थना

धर्मगुरु : माझ्या वंधू भगिनींनो, आज आमच्या तारणा-या परमेश्वराची दया आणि प्रेम आम्हामध्ये प्रकट झाले आहे. आपल्या स्वतःच्या सलकृत्यांवर नव्हे तर अग्निल मानवजातीवरील त्याच्या प्रेमावर विश्वास ठेऊन आपण आपल्या प्रार्थना परमेश्वराला अर्पण करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व व्रतस्थ यांना बाल येशूच्या जन्माची सुवार्ता संपूर्ण जगभर पसरविण्यासाठी धैर्य व चांगले आरोग्य लाभावे म्हणून आपण प्रार्थना करू या.
२. आपल्या भारत देशामध्ये ख्रिस्त जयंतीचा सोहळा सर्वत्र शांततेने पार पडावा, आपल्या राजकीय नेत्यांनी देशाचा कारभार पाहत असताना अल्पसंब्यांकांच्या आर्थिक, सामाजिक व धार्मिक उन्नतीसाठी विशेष प्रयत्न करावेत म्हणून आपण बाल येशूकडे प्रार्थना करू या.
३. बालाचे रूप धारण करून मनुष्य झालेल्या व आपल्यासारखा जन्म घेऊन आपल्या अशक्तपणात व दुःखात सहभागी झालेल्या बाल येशूच्या जन्माद्वारे आपणांस सुख - शांती व आंतरिक आनंदाचा अनुभव यावा म्हणून आपण प्रार्थना करू या.
४. येशू जगाचा प्रकाश आहे. अंधारात चाचपडत पडणा-यांना बाल येशूचा प्रकाश मिळावा, पापाच्या वंधनातून भाविकांची मुक्ती होऊन त्यांना बाल येशूचा दिव्य प्रकाश मिळावा म्हणून आपण प्रार्थना करू या.
५. गेले वर्षभर कोरोना महामरीमुळे अनेक लोकांचे जीवन विस्कळीत झाले आहे, काहीचे उद्योगधूंदे व उपजीवीकांची साधने नाहीशी झाली आहेत, अनेकांना उपासमारीला सामोरे जावे लागत आहे, अनेकांचे प्राण गेले आहेत. आज हा नाताळ सण साजरा करीत असताना आपण ह्या सर्वांची आठवण करू या व बाल येशूच्या कृपेने ह्या महामरीपासून सर्व जगाला मुक्ती मिळावी म्हणून आपण प्रार्थना करू या.

थोडावेळ शांत राहून आपण आपल्या वैयक्तिक हेतूंसाठी प्रार्थना करू या.

धर्मगुरु : हे प्रभो परमेश्वरा प्रेमाने आणि आपले कौमार्य न गमावता मरियेने आमचा प्रभू आणि तुझा पुत्र येशू ख्रिस्त हयाला जन्म दिला. तिला आमच्या प्रार्थना तुझ्यासमोर सादर करू दे. ही प्रार्थना आम्ही आमच्या प्रभूख्रिस्ताद्वारे करतो.